
आदेश व अधिसूचना. 

राज्य निवडणूक आयोग , महाराष्ट्र 
नवीन प्रशासकीय भवन, मंत्रालयासमोर , मादाम कामा रोड, हुतात्मा राजगुरु चौक , 

क्रमांक - रानिआ / मनपा- २०१७ / प्र. क .२ / का - ५. - ज्याअर्थी, राज्यातील बृहन्मुंबई, ठाणे, उल्हासनगर, पुणे , पिंपरी चिंचवड , सोलापूर, 
नाशिक , अकोला, अमरावती व नागपूर या १० महानगरपालिकांच्या तसेच २६ जिल्हा परिषदा व त्याअंतर्गत २९६ पंचायत समित्यांच्या सार्वत्रिक 
निवडणुका फेब्रुवारी, २०१७ मध्ये होणार असून, त्याकरिता महाराष्ट्र विधानसभेची १ जानेवारी २०१७ या अर्हता दिनांकास प्रसिद्ध होणारी अद्ययावत 
मतदार यादी वापरण्यात येणार आहे. 

त्याअर्थी, मुंबई महानगरपालिका अधिनियम , १८८८ ( १८८८ चा मुंबई ३) च्या कलम १९ , महाराष्ट्र महानगरपालिका अधिनियम, १९४९ 
( १९४९ चा मुंबई ५९) च्या कलम ७अ, महाराष्ट्र जिल्हा परिषदा आणि पंचायत समित्या अधिनियम, १९६१ ( १९६२ चा महा. ५) च्या कलम १३ 
अन्वये प्रदान करण्यात आलेल्या अधिकारांचा वापर करून , दिनांक ५ जानेवारी २०१७ या दिवशी अस्तित्वात असलेली महाराष्ट्र विधानसभेची 
मतदार यादी, या अधिनियमांतर्गत असलेल्या महानगरपालिका, जिल्हा परिषदा व पंचायत समित्यांच्या फेब्रुवारी, २०१७ मध्ये होणाऱ्या सार्वत्रिक 
निवडणुकांसाठी, मतदार यादी तयार करण्यासाठी ग्राह्य धरण्यात येईल , असे अधिसूचित करण्यात येत आहे. 

प्रभारी उप सचिव , 
राज्य निवडणूक आयोग . 

